

کراماتِ
رضی اللہ عنہ
امام حسین

07 محرم الحرام 1441ھ



اَلْحَمْدُ لِلّٰهِ رَبِّ الْعٰلَمِيْنَ وَالصَّلٰوةُ وَالسَّلَامُ عَلٰى خَاتَمِ النَّبِيِّنَّ ط
 اَمَّا بَعْدُ فَاَعُوْذُ بِاللّٰهِ مِنَ الشَّيْطٰنِ الرَّجِيْمِ ط بِسْمِ اللّٰهِ الرَّحْمٰنِ الرَّحِيْمِ ط

الصَّلٰوةُ وَالسَّلَامُ عَلَيْكَ يَا رَسُوْلَ اللّٰهِ وَعَلٰى اٰلِكَ وَاَصْحٰبِكَ يَا حَبِيْبَ اللّٰهِ

الصَّلٰوةُ وَالسَّلَامُ عَلَيْكَ يَا نَبِيَّ اللّٰهِ وَعَلٰى اٰلِكَ وَاَصْحٰبِكَ يَا نُوْرَ اللّٰهِ

نَوَيْتُ سُنَّتَ الْعِتِكَافِ (ترجمہ: میں نے سنتِ اعتکاف کی نیت کی)

پیارے اسلامی بھائیو! جب کبھی داخل مسجد ہوں، یاد آنے پر اعتکاف کی نیت کر لیا کریں

کہ جب تک مسجد میں رہیں گے اعتکاف کا ثواب ملتا رہے گا۔ یاد رکھئے! مسجد میں کھانے، پینے،

سونے یا سحری، افطاری کرنے، یہاں تک کہ آبِ زم زم یا دم کیا ہو اپانی پینے کی بھی شرعاً

اجازت نہیں، البتہ اگر اعتکاف کی نیت ہوگی تو یہ سب چیزیں ضمناً جائز ہو جائیں گی۔

اعتکاف کی نیت بھی صرف کھانے، پینے یا سونے کے لئے نہیں ہونی چاہئے بلکہ اس کا مقصد

اللہ تعالیٰ کی رضا ہو۔ ”فتاویٰ شامی“ میں ہے: اگر کوئی مسجد میں کھانا، پینا، سونا چاہے تو اعتکاف

کی نیت کر لے، کچھ دیر ذکر اللہ کرے، پھر جو چاہے کرے (یعنی اب چاہے تو کھانی یا سو سکتا ہے)

دُرودِ پاک کی فضیلت

گنہگاروں کی شفاعت فرمانے والے آقا صَلَّی اللہُ عَلَیْہِ وَاٰلِہٖ وَسَلَّم کا فرمانِ جَنَّتِ نشان ہے:

مَنْ صَلَّى عَلَیَّ فِیْ یَوْمِ اَلْفِ مَرَّةٍ لَمْ یَمُتْ حَتّٰی یَرٰی مَقْعَدَهُ مِنَ الْجَنَّةِ

یعنی جو مجھ پر ایک دن میں ایک ہزار (1000) مرتبہ دُرود شریف پڑھے گا، وہ اُس

وقت تک نہیں مرے گا، جب تک جَنَّتِ میں اپنا مقام نہ دیکھ لے۔

(الترغیب والترہیب، کتاب الذکر والدعاء، الترغیب فی آکنار الصلاة علی النبی، ۳۲۶/۲، حدیث: ۲۵۹۰)

صَلُّوْا عَلٰی الْحَبِيْبِ! صَلَّی اللّٰهُ عَلٰی مُحَمَّدٍ

بیانِ سننے کی نیتیں

فرمانِ مصطفیٰ صَلَّى اللهُ عَلَيْهِ وَآلِهِ وَسَلَّمَ: **أَفْضَلُ الْعَبْلِ النَّيَّةُ الصَّادِقَةُ** سچی نیت سب سے افضل عمل ہے۔⁽¹⁾ اے عاشقانِ رسول! ہر کام سے پہلے اچھی اچھی نیتیں کرنے کی عادت بنائیے کہ اچھی نیت بندے کو جنت میں داخل کر دیتی ہے۔ بیانِ سننے سے پہلے بھی اچھی اچھی نیتیں کر لیجئے! مثلاً نیت کیجئے! ﴿عَلَّمَ سَيَكْفِيكَ﴾ لے پورا بیانِ سنوں گا ﴿بِأَدَبٍ بِيْطْهُوْنَ﴾ دورانِ بیانِ سُستی سے بچوں گا ﴿اِبْنِيْ اِصْلَاحِ﴾ لے بیانِ سنوں گا ﴿جَوْ سُنُوْنَ﴾ دوسروں تک پہنچانے کی کوشش کروں گا۔

صَلُّوْا عَلَيَّ الْحَبِيْبُ! صَلَّى اللهُ عَلَيَّ مُحَمَّدًا

پیارے اسلامی بھائیو! آج کے بیان میں نواسہِ رسول، جگر گوشہِ بتول، چمنستانِ علی کے مہکتے پھول، امامِ عالی مقام، امامِ حسین رَضِيَ اللهُ عَنْهُ کا ذکرِ خیر ہوگا، جس میں اُن کی ولادت کے ساتھ ساتھ اُن کی کرامتوں کا ذکر بھی ہوگا، مختصر واقعہ کربلا نیز گستاخانِ امامِ حسین کا عبرت ناک انجام اور آپ رَضِيَ اللهُ عَنْهُ کی شہادت کے بعد کے واقعات، شہادت کے بعد صادر ہونے والی کرامات بھی بیان کی جائیں گی۔ اللہ کرے کہ مکمل بیان توجہ کے ساتھ سننے کی سعادت حاصل ہو جائے۔ امین

صَلُّوْا عَلَيَّ الْحَبِيْبُ! صَلَّى اللهُ عَلَيَّ مُحَمَّدًا

کنوئیں سے پانی اُبل پڑا

حضرت امامِ عالی مقام امامِ حسین رَضِيَ اللهُ عَنْهُ جب مدینہ منورہ سے مکہ مکرمہ کی طرف

روانہ ہوئے تو راستے میں حضرت ابنِ مُطِيع رَحْمَةُ اللهِ عَلَيْهِ سے ملاقات ہوئی۔ انہوں نے عَرْض کی: میرے کُنوئیں میں پانی بہت ہی کم ہے براہِ کرم! دُعائے برکت سے نواز دیجئے۔ آپ رَضِيَ اللهُ عَنْهُ نے اس کُنوئیں کا پانی طلب فرمایا۔ جب پانی کا ڈول حاضر کیا گیا تو آپ رَضِيَ اللهُ عَنْهُ نے مُنہ لگا کر اس میں سے پانی نوش کیا اور کھلی کی۔ پھر ڈول کو واپس کُنوئیں میں ڈال دیا تو کُنوئیں کا پانی کافی بڑھ بھی گیا اور پہلے سے زیادہ میٹھا اور لذیذ بھی ہو گیا۔ (الطبقات الکبریٰ، ج ۵، ص ۱۱۰)

ولادتِ مبارکہ

سُبْحَانَ اللهِ! کیا شان ہے امامِ عالی مقام حضرت امام حسین رَضِيَ اللهُ عَنْهُ کی کہ آپ رَضِيَ اللهُ عَنْهُ کی مبارک کھلی کی برکت سے کُنوئیں کا پانی پہلے سے کافی بڑھ بھی گیا اور لذیذ و شیریں بھی ہو گیا۔ آپ رَضِيَ اللهُ عَنْهُ کی ذاتِ بابرکت سے وقتاً فوقتاً کرامات کا ظہور ہوتا رہتا حتیٰ کہ آپ رَضِيَ اللهُ عَنْهُ کی ولادت باسعادت بھی باکرامت ہے۔ چنانچہ سیدی عارف باللہ نور الدین عبد الرحمن جامی رَحْمَةُ اللهِ عَلَيْهِ ”شواہد النبوة“ میں فرماتے ہیں۔ منقول ہے کہ امام پاک (امام حسین) رَضِيَ اللهُ عَنْهُ کی مُدَّتِ حَمَلِ چھ ماہ ہے۔ حضرت یحییٰ عَلَيْهِ السَّلَام اور امامِ عالی مقام امام حسین رَضِيَ اللهُ عَنْهُ کے علاوہ کوئی ایسا بچہ زندہ نہ رہا جس کی مُدَّتِ حَمَلِ چھ ماہ ہوئی ہو۔ (شواہد النبوة ص ۲۲۸ مکتبہ الحقیقہ ترکی)

آپ رَضِيَ اللهُ عَنْهُ کی ولادت 5 شعبان 4ھ کو مدینہ منورہ میں ہوئی۔ آپ کی کنیت ابو عبد اللہ اور لقب سِبْطِ رَسُولِ اللهِ اور رَيْحَانَةُ الرَّسُولِ ہے۔ حضور پُر نور سید عالم صَلَّى اللهُ عَلَيْهِ وَآلِهِ وَسَلَّمَ نے آپ کا نام حسین اور شَبِيبِ رِکھا اور آپ کو بھی جنتی جَوَانوں کا سردار اور اَیْنَآفَرُّ زَنْدِ فَرْمَايَا۔ (اسد الغابہ، باب الحاء والحسين، ۱۱۴۳۔ الحسين بن علي، ص ۲۵، ۲۶، مکتبہ سیر اعلام

نبی کریم صَلَّی اللہُ عَلَیْہِ وَاٰلِہٖ وَسَلَّم نے امام حسین اور آپ کے بڑے بھائی حضرت حسن رَضَوِی اللہُ عَنْہُمَا کے بارے میں فرمایا: مَنْ أَحَبَّهُمَا فَقَدْ أَحَبَّنِي وَمَنْ أَبْغَضَهُمَا فَقَدْ أَبْغَضَنِي، یعنی جس نے ان دونوں سے محبت کی اس نے مجھ سے محبت کی اور جس نے ان سے عداوت کی اس نے مجھ سے عداوت (دُشمنی) کی۔ (ابن ماجہ، کتاب السنۃ، باب فی فضائل اصحاب رسول اللہ، ۹۶/۱، حدیث: ۱۴۳)

پیارے اسلامی بھائیو! اپنے دل میں ان دونوں ہستیوں کی محبت بڑھائیے اور ان سے بُغض رکھنے والوں کی صحبتِ بد سے بچئے۔ اَلْحَمْدُ لِلّٰہِ دَعْوَتِ اِسْلَامِی کا دینی ماحول ہمیں خوفِ خدا و عشقِ مصطفیٰ کے ساتھ ساتھ تمام اہل بیتِ اطہار اور جملہ صحابہ کرام رِضْوَانُ اللہِ عَلَیْہِم اَجْمَعِیْن سے محبت کے جام پلاتا ہے۔ آپ بھی اس مشکبارِ دینی ماحول سے وابستہ رہیے اور خوب خوب برکتیں حاصل کیجئے۔

صَلُّوْا عَلَی الْحَبِیْب! صَلَّی اللہُ عَلَی مُحَمَّد

شہادت کی شہرت

پیارے اسلامی بھائیو! حضرت امامِ عالی مقام امامِ حسین رَضَوِی اللہُ عَنْہُ کی وِلَادَت کے ساتھ ہی آپ رَضَوِی اللہُ عَنْہُ کی شہادت کی خبر مشہور ہو چکی تھی، شیرِ خوار گی (دودھ پینے کی عمر) کے ایام میں حُضُوْرِ اَقْدَسِ نَبِیِّ کَرِیْمِ صَلَّی اللہُ عَلَیْہِ وَاٰلِہٖ وَسَلَّم نے حضرت اُمُّ الْفَضْلِ رَضَوِی اللہُ عَنْہَا کو امام حسین رَضَوِی اللہُ عَنْہُ کی شہادت کی خبر دی، چنانچہ حضرت اُمُّ الْفَضْلِ بِنْتِ حَارِثِ رَضَوِی اللہُ عَنْہَا ایک دن حُضُوْرِ صَلَّی اللہُ عَلَیْہِ وَاٰلِہٖ وَسَلَّم کی بارگاہ میں حاضر ہو کر عرض گزار ہوئیں: یا رسول اللہ! صَلَّی اللہُ عَلَیْہِ وَاٰلِہٖ وَسَلَّم میں نے آج ایک پریشان خواب دیکھا ہے۔ حُضُوْرِ صَلَّی اللہُ عَلَیْہِ وَاٰلِہٖ وَسَلَّم نے دریافت فرمایا: تو عرض کی: وہ بہت ہی شدید ہے۔ تو نبی کریم صَلَّی اللہُ عَلَیْہِ وَاٰلِہٖ وَسَلَّم نے فرمایا وہ خواب ہے کیا؟ تو عرض کی: میں نے دیکھا کہ آپ کے جسدِ اطہر سے ایک ٹکڑا کاٹا گیا اور اسے میری گود میں رکھا گیا۔ ارشاد فرمایا: تم نے بہت اچھا خواب دیکھا، اِنْ شَاءَ اللہ! فاطمہ

کے بیٹا ہو گا اور وہ تمہاری گود میں دیا جائے گا۔ ایسا ہی ہوا کہ حضرت امام حسین رَضِيَ اللهُ عَنْهُ پیدا ہوئے اور میری گود میں دیئے گئے۔ حضرت اُمُّ الْفَضْلِ رَضِيَ اللهُ عَنْهَا فرماتی ہیں: میں نے ایک دن حُضُورِ صَلَّى اللهُ عَلَيْهِ وَآلِهِ وَسَلَّمَ کی خدمتِ اقدس میں حاضر ہو کر حضرت امام حسین رَضِيَ اللهُ عَنْهُ کو آپ صَلَّى اللهُ عَلَيْهِ وَآلِهِ وَسَلَّمَ کی گود میں دیا، کیا دیکھتی ہوں کہ چشمانِ مبارک سے آنسو جاری ہیں۔ میں نے عرض کی: یا رسول اللہ! صَلَّى اللهُ عَلَيْهِ وَآلِهِ وَسَلَّمَ میرے ماں باپ آپ پر قربان ہوں! ایسا کیا ہوا؟ فرمایا: جبریل عَلَيْهِ السَّلَام میرے پاس آئے اور انہوں نے مجھے یہ خبر دی کہ میری اُمّت میرے اس فرزند کو قتل کرے گی۔ میں نے کہا: کیا اس کو؟ فرمایا: ہاں اور میرے پاس اس کے مُقْتَل (شہید ہونے کی جگہ) کی سُرخ مٹی بھی لائے۔ (تاریخِ مدینہ دمشق، ج 14، ص 196)

پیارے اسلامی بھائیو! اُس وقت کا تَصَوُّرِ دِل لرزا دیتا ہے جب کہ اس فرزندِ اَزْجَمند رَضِيَ اللهُ عَنْهُ کی وِلَادَت کی مُسَمَّرَات کے ساتھ ساتھ شہادت کی خُبر پہنچی ہوگی، سید عالم صَلَّى اللهُ عَلَيْهِ وَآلِهِ وَسَلَّمَ کی چَشْمِہٖ رَحْمَتِ چشمنے اشکوں کے موتی بَرَسا دیئے ہوں گے، اس خُبر نے صحابہ کبار جاثرا ان اَنبِلِ بَيْتِ رَضِيَ اللهُ عَنْهُمْ اَجْمَعِينَ کے دِل ہلادیئے، اس دَرْدِ کی لَدَت (حضرت) علی مرتضیٰ رَضِيَ اللهُ عَنْهُ کے دِل سے پوچھئے، صَدَق وَصَفَا کی اِمْتِحَانِ گاہ میں سُنَّتِ خَلِيلِ عَلَيْهِ السَّلَام اَدَا کر رہے ہیں۔ خاتونِ جَنّتِ رَضِيَ اللهُ عَنْهَا نے اپنے اس نونہال کو زَمِينِ کَرْبَلَا میں خون بہانے کے لیے اپنا خون جگر (دودھ) پلایا، (حضرت) علی مرتضیٰ رَضِيَ اللهُ عَنْهُ نے اپنے دِلْبَنْد (پیارے بیٹے) کو خاکِ کَرْبَلَا میں لوٹنے اور دَمِ توڑنے کے لئے سینے سے لگا کر پالا، مُصْطَفَى جَانِ رَحْمَتِ صَلَّى اللهُ عَلَيْهِ وَآلِهِ وَسَلَّمَ نے بیابان میں سُوکھا حَلَقِ کُٹوانے اور رَاہِ خُدا میں مَرْدَانِہ وار جان نذر کرنے کے لئے اپنی آغوشِ رَحْمَتِ میں تَرَبِيَّتِ فرمائی، یہ آغوشِ کَرَامَتِ وَرَحْمَتِ فَرْدِ وَسَى چمنستانوں اور جَنَّتِ اَيوانوں (محلّات) سے کہیں زیادہ بالا مَرْتَبَتِ ہے۔ (سوانح کربلا ۱۰۶۲، تقدّم و تاخّر)

صَلُّوْا عَلَيَّ الْحَبِيْبِ! صَلَّى اللهُ عَلَيَّ مُحَمَّدٍ

پیارے اسلامی بھائیو! راہِ خدا میں ہمارے اَسلاف اور بُزرگانِ دینِ رَضِيَ اللهُ عَنْهُمْ أَجْمَعِينَ کی پیش کردہ قربانیوں کے سَبَب ہی آج دینِ اسلام کا یہ چمنستان (باغ) سرسبز و شاداب ہے۔ ان نَفُوسِ قُدْسِيَّةِ کو پیش آنے والے مَصَائِبِ و آلام کا تذکرہ بڑا دل سوز ہے بالخصوص میدانِ کربلا میں اہلِ بَيْتِ اَطْهَارِ رَضِيَ اللهُ عَنْهُمْ أَجْمَعِينَ نے جو مصیبتیں جھیلیں ان کا تو تَصَوُّر ہی دل دہلا دیتا ہے۔ جفاکار و ستم شِعار کوفیوں نے جس بے مروتی اور بے دینی کا مظاہرہ کیا، تاریخ میں اس کی مثال نہیں ملتی۔ خود ہی حضرت امام حسین رَضِيَ اللهُ عَنْهُ کو صَدِّهَا (سینکڑوں) دَرْخِوَا سْتِيں بھیج کر کوفہ آنے کی دعوت دی اور جب آپ رَضِيَ اللهُ عَنْهُ نے ان کی زَیْن کو شَرَفِ قَدَمِ بوسی عطا فرمایا تو بجائے اسْتِقبال کرنے کے وہ آپ کے خون کے پیاسے ہو گئے مُسَلِّحُ لَشْكَرِ لِيْكَرِ آپ کے سَدِّ رَاہِ (رُکاوٹ) ہوئے نہ شہر میں داخل ہونے دیا نہ ہی وَطَنِ واپس لوٹ جانے پر راضی ہوئے، حُسَيْنِي قَافِلَه کو ریگزارِ کربلا (کربلا کے صحرا اور ریت میں) میں اِقَامَتِ پزیر ہونا پڑا، کورباطنوں (دل میں کینہ رکھنے والوں) نے فُرَاتِ کا آبِ رَوَاں (جاری پانی) خاندانِ رسالت پر بند کر دیا۔ اہلِ بَيْتِ کے ننھے ننھے حَقِيقِي مَدَنِي مُنَّ تَشْنَه لَبِ (پیاسے) ایک ایک قَطْرے کے لیے تڑپ رہے تھے، چھوٹے چھوٹے بچے اور باپِ ردہ پیمیاں سب بھوک و پیاس سے بیتاب و ناتواں ہو گئے تھے۔ تیز دُھوپ، گرم ریت، گرم ہوائیں، اور بے وَطْنِي کا احساس الگ دامن گیر ہے۔ اُدْهَرِ بَائِيْسِ ہزار کا لَشْكَرِ جَرَّارِ تَيْغِ و سِنَانِ (نیزوں اور تلواروں) سے مُسَلِّحُ درپے آزار (تکلیف و صدمہ پہنچانے کو تیار) اور اپنے ہنر آزمانے کا طَلَبِ گار ہے مگر بھوک پیاس کی شِدَّتِ کے باوجود فَرَزَنْدَانِ آلِ رَسُوْلِ نے ایسی بہادری اور جَوَاں مَرَدِي کا مظاہرہ کیا کہ اَعْدَاءِ دَانْتُوں میں اُنْگِلِ دیتے رہ گئے، کئی کئی یزیدیوں کو ہلاک کرنے کے بعد خاندانِ حضرتِ امام حسین رَضِيَ اللهُ عَنْهُ کے نو نہالِ اِدِ شِجَاعَتِ دیتے یکے بعد دیگرے (بڑی بہادری کے جوہر دکھاتے ہوئے) شہادَتِ سے سَرَفَرِازِ ہوتے گئے۔ عزیز و اقارب، دوست و اَحْبَابِ، خُدَامِ و غلامِ

دَلْبُنْدٌ وَجَلْبُؤُنْدٌ سب نے آمین وفا دیا کہ حضرتِ امام عالی مقام امام حسین رضی اللہ عنہ پر اپنی جانیں فدا کر دیں تو پھر سید انبیاء صلی اللہ علیہ والہ وسلم کا نورِ نظر، فاطمہ زہرا رضی اللہ عنہا کا لُحْتِ جگر بے کسی و بھوک پیاس کی حالت میں آل و اصحاب کی مفارقت (جدائی) کا زخمِ دل پر لٹے ہوئے شمشیر (تور) ہاتھ میں لیکر لڑنے کو تیار ہو گیا اور اس کمالِ مہارت و ہنرمندی سے مقابلہ کیا کہ بڑے بڑے بہادروں کے خون سے کربلا کے پیاسے ریگستان کو سیراب فرمادیا اور لاشوں کے انبار لگا دیئے، بالآخر تیر اندازوں کی جماعتیں ہر طرف سے آگئیں اور امامِ تشنہ کام، امام حسین رضی اللہ عنہ کو گھیر کر ہر طرف سے تیر برسائے شروع کر دیئے، تیروں کی بوچھاڑ میں نورانی جسم زخموں سے چکنا چور اور لہو لہان ہو گیا، ایک تیر پیشانی آندس پر لگا اور آپ گھوڑے سے نیچے تشریف لے آئے، ظالموں نے نیزوں پر رکھ لیا اور آپ شربتِ شہادت سے سیراب ہو گئے۔

اس معرکہ ظلم و ستم میں اگر بڑے سے بڑا بہادر بھی ہوتا تو اُس کے حوصلے پست ہو جاتے اور سر نیاز جھکا دیتا مگر فرزندِ رسول صلی اللہ علیہ والہ وسلم کو مصائب کا ہجوم اپنی جگہ سے نہ ہٹا سکا اور ان کے عزم و استقلال میں فرق نہ آیا، حق و صداقت کا حامی مصلحتوں کی بھیانک گھٹاؤں سے نہ ڈرا اور طوفانِ بلا کے سیلاب سے اس کے پائے ثبات (استقلال، ثابت قدمی) میں جنبش بھی نہ ہوئی۔ راہِ حق میں پہنچنے والی مصلحتوں کا خوش دلی سے خیر مقدم کیا، اپنا گھر لٹانا اور اپنا خون بہانا منظور کیا مگر اسلام کی عزت میں فرق آنا برداشت نہ ہو سکا۔ سر مبارک کٹوا کر اپنے نانا جان، رحمتِ عالمیان صلی اللہ علیہ والہ وسلم کے دین کی تحفظیت (سچائی) کی عملی شہادت دی۔

صَلُّوْا عَلَی الْحَبِیْب! صَلَّی اللہُ عَلَی مُحَمَّدٍ

پیارے اسلامی بھائیو! واقعہ کربلا اکسٹھ (61) ہجری ماہِ مُحَرَّمِ الْحَرَامِ میں پیش آیا، آج کئی صدیاں گزر جانے کے بعد بھی اس کی یاد دلوں میں تروتازہ ہے، اسلامی تاریخ کے اوراق پر شہدائے کربلا رَضِيَ اللهُ عَنْهُمْ أَجْمَعِينَ کے کارنامے سنہری حُرُوفِ میں لکھے ہیں۔ شہیدانِ کربلا رَضِيَ اللهُ عَنْهُمْ أَجْمَعِينَ کی شاندار اور بے مثال قربانیوں کا تذکرہ سُن کر دلوں پر سوز کی کیفیت طاری ہو جاتی ہے۔ یہ سب اس وجہ سے ہے کہ ان مبارک ہستیوں نے دین کی سر بلندی کی خاطر راہِ خدا میں اپنا سب کچھ قربان کر دیا یہاں تک کہ اپنی جانوں کی بھی پرواہ نہیں کی، یہ ان کی قربانیوں کا ہی صدقہ ہے کہ ہمیں نہ تو کوئی مصیبت اٹھانی پڑی اور نہ ہی جانی و مالی قربانی دینی پڑی بلکہ اللہ پاک کے فضل و کرم سے مسلمان گھرانے میں آنکھ کھلی۔ آئیے ہم اس دین کو سیکھنے، سُنّتوں کی دُھو میں مچانے، اپنی اور ساری دُنیا کے لوگوں کی اصلاح کی کوشش کیلئے اپنے وقت اور مال کی قربانی دیتے ہوئے عاشقانِ رسول کے ساتھ راہِ خدا میں ہر ماہ کم از کم 3 دن کے قافلوں میں سفر کو اپنا معمول بنالیں۔ اللہ پاک ہمیں قافلوں میں سفر کرنے کی سعادت عطا فرمائے۔

صَلُّوا عَلَيَّ الْحَبِيبِ! صَلَّى اللهُ عَلَيَّ مُحَمَّدٍ

پیارے اسلامی بھائیو! فرزندِ رسول، جگر گوشہ بتول، چمنستانِ علی کے مہکتے پھول امام حسین رَضِيَ اللهُ عَنْهُ اور آپ کے جانثاروں پر یزیدیوں نے ظلم و ستم کی انتہا کر دی مگر خاندانِ اہلبیت نے ہر مشکل گھڑی میں رضائےِ الہی اور دینِ اسلام کی سر بلندی کی خاطر صبر و استقلال کا مظاہرہ کیا۔ اللہ پاک نے ان کی شان و عظمت اور اپنی بارگاہ میں قُرب و منزلت کو لوگوں پر ظاہر کرنے اور گستاخانِ حُسین رَضِيَ اللهُ عَنْهُ کو دُنیا و آخرت میں ذلیل و خوار کرنے اور دُنیا کو ان کے انجامِ بد سے آگاہ کرنے کیلئے امام حسین رَضِيَ اللهُ عَنْهُ کی ذات سے کئی کرامات صادر فرمائیں۔

عبرتِ ناکِ موت

منقول ہے کہ امام حسین رَضِيَ اللهُ عَنْهُ میدانِ کربلا میں یزیدیوں پر اِثْمَامِ حُجَّت کے لیے جب خُطْبہ اِشْتاد فرما رہے تھے تو اسی دُورِ اَن صَفِ اَعْدَاءِ (دشمنوں کی صف) میں سے ایک بے باک نے کہا کہ آپ کو پیغمبرِ خُدا صَلَّی اللهُ عَلَيْهِ وَآلِهِ وَسَلَّمَ سے کیا نسبت؟ یہ کلمہ امام حسین رَضِيَ اللهُ عَنْهُ کے لئے بہت تکلیف دہ تھا۔ آپ رَضِيَ اللهُ عَنْهُ نے اُس کے لئے بددُعا فرمائی اور عَرْض کی یَا رَبِّ! اس بد زبان کو فوری عَذاب میں گرفتار کر۔ امام حسین رَضِيَ اللهُ عَنْهُ نے یہ دُعا فرمائی اور اُس کو قُضائے حاجت کی ضَرورت پیش آئی، گھوڑے سے اتر کر ایک طرف بھاگا اور کسی جگہ قُضائے حاجت کے لئے بَرہنہ ہو کر بیٹھا۔ ایک سیاہ بچھو نے ڈنک مارا تو نجاست آلودہ تڑپتا پھر تا تھا۔ اس رُسوائی کے ساتھ تمام لشکر کے سامنے اُس ناپاک کی جان نکلی مگر پھر بھی اُن سَنگِ دِلوں اور بے شَرموں کو عبرت نہ ہوئی۔ (روضۃ الشہداء (مترجم)، باب نہم، ج ۲، ص ۱۸۶-۱۸۸)

گستاخِ حسینِ پیاسا مارا

یزیدی فوج کا ایک سخت دل مَرنی شخصِ امامِ عالی مقام رَضِيَ اللهُ عَنْهُ کے سامنے آکر یوں کہنے لگا: دیکھو تو سہی دَریائے فُرات کیسا موجیں مار رہا ہے۔ خُدا کی قِسم! تمہیں اس کا ایک قطرہ بھی نہ ملے گا اور تُم یونہی پیاسے ہی ہلاک ہو جاؤ گے۔ امام تشنہ کام رَضِيَ اللهُ عَنْهُ نے بارگاہِ رَبِّ الاِناام میں عرض کی: اللّٰهُمَّ اَمِّتْهُ عَطَشًا، یا اللہ پاک! اس کو پیاسا مار۔ امام عالی مقام رَضِيَ اللهُ عَنْهُ کے دعا مانگتے ہی اس بے حیا مَرنی کا گھوڑا بَدک کر دوڑا، مَرنی پکڑنے کے لئے اُس کے پیچھے بھاگا، پیاس کا غلبہ ہوا، اس شِدَّت کی پیاس لگی کہ اَلْعَطَشُ اَلْعَطَشُ (یعنی ہائے پیاس! ہائے پیاس) پکارتا تھا مگر پانی جب اُس کے مُنہ سے لگاتے تھے تو ایک قطرہ بھی پی نہ سکتا تھا یہاں تک کہ

اسی شدتِ پیاس میں تڑپ تڑپ کر مر گیا۔ (امام حسین کی کرامات ص ۱۰)

صَلُّوا عَلَيَّ الْحَبِيبِ! صَلَّى اللهُ عَلَيَّ مُحَمَّدٍ

پیارے اسلامی بھائیو! امام عالی مقام امام حُسَيْن رَضِيَ اللهُ عَنْهُ کی شہادت کوئی مَعْبُودِي بات نہ تھی، یہ نواسہ رسول صَلَّى اللهُ عَلَيْهِ وَآلِهِ وَسَلَّمَ، جگر گوشہ فاطمہ، دِلْبَنْدِ مُرْتَضَى رَضِيَ اللهُ عَنْهُمْ کی شہادت تھی۔ آپ اور آپ کے اہل بَيْتِ رَضِيَ اللهُ عَنْهُمْ أَجْمَعِينَ نے صَبْر و رِضَا کا وہ امتحان دیا جو دُنْیَا کو حیرت میں ڈالتا ہے۔ راہِ حَقِّ میں وہ مصیبتیں اٹھائیں جن کے تَصَوُّر سے ہی دِلِ کَانُپ جاتا ہے۔ یہ ایسی شہادت ہے کہ اس نے انسان تو انسان بلکہ زمین و آسمان کو بھی غمگین کر دیا، چنانچہ

حضرت ابن سیرین رَضِيَ اللهُ عَنْهُ فرماتے ہیں کہ آسمان دو آدمیوں کی شہادت پر رویا ہے پہلی بار حضرت یحییٰ ابن زکریا عَلَيْهِ السَّلَام کی شہادت پر اور دوسری بار امام عالی مقام امام حُسَيْن رَضِيَ اللهُ عَنْهُ کی شہادت پر۔ (تاریخ دمشق، ج ۱۴، ص ۲۲۵) آپ رَضِيَ اللهُ عَنْهُ کی شہادت کے بعد 6 ماہ تک آسمان پر سُرنُخی چھائی رہی اور جب بھی آسمان کی طرف نگاہ جاتی تو یوں محسوس ہوتا جیسے خون آلود ہو۔ (تاریخ دمشق، ج ۱۴، ص ۲۲۷) اس دن آسمان پر سیاہی چھا گئی اور دن میں تارے نظر آنے لگے اور لال ریت کی بارش ہونے لگی اور زمین سے جب کوئی پتھر اٹھایا جاتا تو اسکے نیچے سے خُون نکلتا۔ (تاریخ دمشق، ج ۱۴، ص ۲۲۶)

صَلُّوا عَلَيَّ الْحَبِيبِ! صَلَّى اللهُ عَلَيَّ مُحَمَّدٍ

پیارے اسلامی بھائیو! صحابہ و اَوْلِيَاءِ اللهُ کی ذات سے ان کی زندگی میں تو کرامات کا صُدور ہوتا ہی ہے بعض اوقات ان کے وصال کے بعد بھی اللہ پاک ان کی عقیدت و محبت کو لوگوں کے دلوں میں بسانے کیلئے ایسے خلافِ عادت کام ظاہر فرماتا ہے کہ عقلِ انسانی دنگ رہ

جاتی ہے۔ امام عالی مقام حضرت امام حسین رَضِيَ اللهُ عَنْهُ کی شہادت کے بعد بھی آپ کی ذاتِ مبارکہ سے کئی کرامات صادر ہوئیں۔ چنانچہ

نیزہ پر سر اقدس کا کلام کرنا

حضرت منہال بن عمرو رَحِمَهُ اللهُ عَلَيْهِ فرماتے ہیں: واللہ! میں نے بچپن میں خود دیکھا کہ جب امام حسین رَضِيَ اللهُ عَنْهُ کے سر مبارک کو لوگ نیزے پر لئے جا رہے تھے اُس وقت میں دِمَشْق میں تھا، سر مبارک کے سامنے ایک شخص سُوْرَةُ كَهْفِ پڑھ رہا تھا جب وہ اِس آیت پر پہنچا ہے:

تَرَجَمَهُ كَنْزُ الْعُرْفَانِ: کیا تمہیں معلوم ہوا کہ

پہاڑی غار اور جنگل کے کنارے والے وہ ہماری

نشانوں میں سے ایک عجیب نشانی تھے (پ: 15، الكهف: 9)

أَمْ حَسِبْتُمْ أَنَّ أَصْحَابَ الْكَهْفِ

وَالرَّقِيقِ كَانُوا مِنَ الْاِيْتِنَاعِ عَجَبًا ①

اُس وقت اللہ پاک نے سر مبارک کو گویائی دی، بزبانِ فصیح فرمایا:

أَعْجَبُ مِنْ أَصْحَابِ الْكَهْفِ قَتْلِي وَحَنْدِي۔ یعنی اَصْحَابِ كَهْفِ کے واقِعہ سے میرا قتل

اور میرے سر کو لیے پھرنا عجیب تر ہے۔ (فیض القدير شرح الجامع الصغير، باب حرف الهمزة، ۱/ ۲۶۵)

صَدْرُ الْاِقْضَلِ مولانا سید نعیم الدین مراد آبادی رَحِمَهُ اللهُ عَلَيْهِ فرماتے ہیں: دُرُ حَقِيقَتِ بَاتِ

یہی ہے کیونکہ اَصْحَابِ كَهْفِ پر غیر مسلموں نے ظلم کیا تھا اور حضرت امام (حسین) رَضِيَ اللهُ عَنْهُ

کو اُن کے نانا کی اُمّت نے مہمان بنا کر جلایا، پھر بے وفائی سے پانی تک بند کر دیا، آل و اَصْحَابِ کو

حضرت امام (حسین) رَضِيَ اللهُ عَنْهُ کے سامنے شہید کیا، پھر خود حضرت امام رَضِيَ اللهُ عَنْهُ کو شہید

کیا، اَنْبَلِ بَيْتِ عَلِيْهِمُ الرِّضْوَانِ کو اَسِيْر (قید) کیا، سر مبارک شہر شہر پھر آیا۔ اَصْحَابِ كَهْفِ سا ہا سال کی

طویل خواب کے بعد بولے، یہ ضرور عجیب ہے مگر سر مبارک کا تَن سے جُدا ہونے کے بعد کلام فرمانا

اِس سے عجیب تر ہے۔

سرِ انور کی کرامت سے راہب کا قبولِ اسلام

(سرِ مبارک کو لیے پھرنے والے قافلے کے بارے میں) منقول ہے کہ ایک منزل میں جب اُس قافلہ نے قیام کیا وہاں ایک ذُر (گر جاگھر) تھا۔ ذُر کے راہب نے ان لوگوں کو اسی ہزار درہم دے کر سرِ مبارک کو ایک شب اپنے پاس رکھا۔ غُسل دیا، عطر لگایا، آدب و تعظیم کے ساتھ تمام شب زیارت کرتا اور روتا رہا اور رحمتِ الہی کے جو انوار سرِ مبارک پر نازل ہو رہے تھے ان کا مشاہدہ کرتا رہا حتیٰ کہ یہی اس کے قبولِ اسلام کا باعث ہوا۔ اَشْقِیَا (بد بختوں) نے جب درایم تقسیم کرنے کے لیے تھیلیوں کو کھولا تو دیکھا سب میں ٹھیکریاں بھری ہوئیں ہیں اور ان کے ایک طرف لکھا ہے:

تَرْجَمَةٌ كُنْزُ الْعُرْفَانِ: اور ہرگز اللہ کو ان کاموں سے بے خبر نہ سمجھنا جو ظالم کر رہے ہیں

وَلَا تَحْسَبَنَّ اللَّهَ غَافِلًا عَمَّا يَعْمَلُ
الظَّالِمُونَ ﴿۱۳﴾ (پ: 13، ابراہیم: 42)

اور دوسری طرف یہ آیت لکھی ہوئی ہے:

تَرْجَمَةٌ كُنْزُ الْعُرْفَانِ: اور عنقریب ظالم جان لیں گے کہ کس کروٹ پر پلٹا کھائیں گے۔

وَسَيَعْلَمُ الَّذِينَ ظَلَمُوا أَيَّ مُنْقَلَبٍ
يَنْقَلِبُونَ ﴿۱۹﴾ (پ: 19، الشعراء: 227)

(الصواعق المحرقة، الباب الحادی عشر فی فضائل اہل البیت... الخ، الفصل الثالث، ص ۱۹۹)

پیارے اسلامی بھائیو! آپ نے سنا کہ اس کرامت میں بیزیدیوں کیلئے کیسا درسِ عبرت تھا کہ جس مال و دولت کی محبت میں انہوں نے آلِ رسول پر ظلم و ستم کے پہاڑ توڑے، انہیں نکالیف اور آذیتیں پہنچائیں، گلشنِ اہلبیت کے حسین و خوشنما پھولوں کو کر بلا کی تپتی ریت پر تڑپایا، وہی مال جب ان کے پاس آیا بھی تو مٹی کی ٹھیکریاں بن کر۔ مگر افسوس کہ وہ بد بخت اپنی شقاوت کے سبب اس سے بھی عبرت پکڑنے میں ناکام رہے۔ یاد رکھیے! مال و دولت اور دنیا کی محبت انسان کو اندھا کر دیتی ہے۔ مال کی حرص و لالچ ایسی بلا ہے کہ انسان اس کے سبب طرح

طرح کی بد اخلاقیوں بڑی بڑی برائیوں میں گرفتار ہو جاتا ہے۔ مال و دولت کی ہوس و طہم (لاچ) درحقیقت بہت سے گناہوں کا سرچشمہ ہے۔ انسان اس فناء ہونے والے مال کے حصول کیلئے کسی کی جان لینے سے بھی دریغ نہیں کرتا اور اسے اپنے ایمان تک کی پروا نہیں رہتی۔ نبی کریم، روفِ رحیم صَلَّی اللہُ عَلَیْہِ وَاٰلِہٖ وَسَلَّم نے ارشاد فرمایا: دوجھو کے بھیڑیے اگر بکریوں کے ریوڑ میں چھوڑ دیئے جائیں تو اتنا نقصان نہیں پہنچاتے جتنا کہ مال و دولت کی حرص اور حُبِ جاہ انسان کے دین کو نقصان پہنچاتے ہیں۔ (ترمذی، کتاب الزہد، باب حدیث ما ذنبان جانعان، الحدیث: ۲۳۷۶، ص ۱۸۹۰)

ایک اور حدیث پاک میں ہے زیادہ مال والے ہلاک ہو گئے سوائے اس کے جو اللہ پاک کے بندوں میں کثرت سے اپنا مال خرچ کرے اور وہ تھوڑے ہیں۔

(مسند احمد، مسند ابی ہریرہ، ج ۳، ص ۱۸۰، بدون: عباد اللہ، حدیث ۸۰۹)

پیارے اسلامی بھائیو! مال سے محبت کا ثبوت دیتے ہوئے اسے جمع رکھنے کے بجائے زیادہ سے زیادہ راہِ خدا میں خرچ کرنا چاہیے کیونکہ نیک کاموں میں مال خرچ کرنے / صدقہ و خیرات دینے سے کم نہیں ہوتا بلکہ مزید بڑھتا ہے۔ آپ بھی اپنے صدقات و عطیات دعوتِ اسلامی کو دے کر خوب خوب اجر و ثواب کے حقدار بن جائیے۔ اَلْحَمْدُ لِلّٰہ! اللہ پاک کی رحمتوں، پیارے مصطفیٰ صَلَّی اللہُ عَلَیْہِ وَاٰلِہٖ وَسَلَّم کی عنایتوں، اولیائے عظام کی نسبتوں اور امیرِ اہلسنت دَامَتْ بَرَکَاتُہُمُ الْعَالِیَہ کی شب و روز کی کوششوں کے نتیجے میں دعوتِ اسلامی کا دینی پیغام دیکھتے ہی دیکھتے کئی ممالک میں پہنچ گیا اور آگے کوچ جاری ہے اور دعوتِ اسلامی خدمتِ دین کے 50 سے زائد شعبوں میں سنتوں کی خدمتوں میں مشغول ہے۔ ان تمام شعبہ جات کو چلانے کیلئے کروڑوں نہیں اربوں کے اخراجات ہوتے ہیں۔ آپ سے مدنی التجا ہے کہ آپ بھی نیکی کے کاموں میں ترقی کیلئے اپنے صدقات و عطیات دعوتِ اسلامی کو دے کر اجر و ثواب کا ذخیرہ حاصل کیجئے۔

صَلُّوْا عَلَی الْحَبِیْب! صَلَّی اللہُ عَلَی مُحَمَّد